

એક જ રસ્તાના બે નસીબ | કપડવંજ-દનાદરા માર્ગનો 9 કિમીનો પટ્ટો ચમક્યો

કપડવંજ શહેરને જોડતો અગત્યનો 5 કિમીનો રસ્તો વર્ષોથી ‘અધ્ધરતાલ’

લોકો સાંકડા અને ખખડદબ્ધ રસ્તે જીવના જોખમે મુસાફરી કરવા મજબૂર

(પ્રતિનિધિ) કપડવંજ તા.૨
કપડવંજ ગરોડ ચોકડીથી નારના મુવાડા, અંતિસર થઈને દનાદરા સુધીના ૧૪ કિમી લાંબા માર્ગ પર વહીવટી તંત્રની અજીબોગરીબ બેદરકારી સામે આવી છે. આ આખા માર્ગ પૈકી પ થી ૧૪ કિમી સુધીનો ૯ કિમીનો પટ્ટો નવેસરથી પહોળો અને સુવિધાજનક બનાવી દેવાયો છે. પરંતુ કપડવંજ શહેર સાથે સીધો જોડાતો અને આ પંથકમાં સૌથી



વધુ વપરાતો પ્રથમ પ કિમીનો ટુકડો આજેય જૂનો, અત્યંત સાંકડો અને ભિસ્માર હાલતમાં જ છોડી દેવાયો છે. આ વ્યસ્ત માર્ગ પર ભારે વાહનોની સતત અવરજવર રહે છે. તેમ છતાં આ અગત્યનો પ કિમીનો રસ્તો આજેય માંડ ૩.૭૫ મીટર જેટલો જ પહોળો

છે. સામસામેથી બે વાહનો પણ માંડ પસાર થઈ શકે તેવા સાંકડા રસ્તાને કારણે રોજરોજ અકસ્માત સર્જાવાનો ભય રહે છે. આ રોડનો ગેરંટી પિરિયડ છેક વર્ષ ૨૦૧૭માં જ પૂરો થઈ ગયો હોવા છતાં, આજ દિન સુધી તંત્ર દ્વારા આ ભાગને પહોળો કરવાની દરકાર લેવામાં આવી નથી.

નેતાઓને તકલીફ દેખાતી નથી !

સૌથી મોટો કટાક્ષ એ છે કે જ્યારે પણ આ વિસ્તારમાં કોઈ સરકારી કાર્યક્રમો કે આયોજનો હોય છે, ત્યારે આ ૧૪ સાંકડા અને ખખડદબ્ધ માર્ગ પરથી જનપ્રતિનિધિઓ (નેતાઓ) અને ઉચ્ચ અધિકારીઓનો મોટો કાફલો પોતાની ચમકતી ગાડીઓ લઈને પસાર થાય છે. વારંવાર આ રસ્તેથી પસાર થવા છતાં પણ આ સત્તાદીશોની આંખ કેમ મીંચાયેલી રહે છે તે સમજાતું નથી. “બે આગળનો ૯ કિમીનો રસ્તો બની શકતો હોય, તો આ અતિ મહત્વના પ કિમી માટે જનતાને હબ્બુ કેટલી રાહ જોવડાવશે?” તેવો આક્રોશભર્યો સવાલ સ્થાનિક પંથકના લોકો પૂછી રહ્યા છે.

ખેડા માર્ગ અને મકાન વિભાગ દ્વારા આ જોખમી પ કિલોમીટરના રસ્તાને ૫ મીટર સુધી પહોળો કરવા અને મજબૂતીકરણ સાથે નવેસરથી બનાવવા માટે આશરે રૂ. ૯ કરોડની દરખાસ્ત તૈયાર

કરીને અમદાવાદ સ્થિત અધિક્ષક ઈજનેર સમક્ષ મોકલવામાં આવી છે. પરંતુ કમનસીબે આ દરખાસ્ત માત્ર સરકારી ટેબલો પર ફાઈલોમાં ધૂળ ખાઈ રહી છે.

સ્વતંત્રતા સંગ્રામમાં શહીદ થયેલા પ વીરોની સ્મૃતિ ધરાવતું ભુવન જર્જરિત હાલતમાં ફેરવાયું

આણંદના અડાસ ગામમાં ૭૫ વર્ષ જૂનું ઐતિહાસિક ‘શહીદભુવન’ ખંડેર બન્યું

(પ્રતિનિધિ) આણંદ તા.૨

આણંદ જિલ્લાના અડાસ ગામ ખાતે આવેલ ૭૫ વર્ષ જૂના ઐતિહાસિક અને દેશભક્તિની પ્રેરણા આપતા ‘શહીદભુવન’ ના નવીનીકરણ અને તેને પ્રવાસન સ્થળ તરીકે વિકસાવવા માટે આણંદ જિલ્લા પંચાયતના સદસ્ય પીયુષકુમાર જીતસિંહ રાજ દ્વારા રાજ્યના માનનીય મુખ્યમંત્રી ભૂપેન્દ્રભાઈ પટેલને લેખિત રજૂઆત કરવામાં આવી છે. ભારતની આઝાદી માટે પોતાના પ્રાણ ન્યોછાવર કરનાર પાંચ યુવા શહીદોની સ્મૃતિ ધરાવતું આ ભુવન હાલ જર્જરિત હોવાથી તેની મરામત કરવા માંગ કરી છે. આણંદ જિલ્લા પંચાયતના



સભ્ય પિયુષ રાજના જણાવ્યા અનુસાર, દેશના સ્વાતંત્ર્ય સંગ્રામ દરમિયાન અડાસની પવિત્ર ભૂમિ પર પાંચ યુવા શહીદોએ દેશની આઝાદી માટે પોતાના પ્રાણોની આહુતિ આપી હતી, જેમની અદમ્ય સાહસ, દેશપ્રેમ અને બલિદાનની સ્મૃતિમાં આ

શહીદભુવનનું નિર્માણ કરાયું હતું. આ સ્થળ સ્થાનિક લોકો અને વિદ્યાર્થીઓ માટે પ્રેરણાનું મોટું કેન્દ્ર છે, પરંતુ હાલમાં તેનું મકાન અને અન્ય સુવિધાઓ ખૂબ જ જૂની અને જર્જરિત સ્થિતિમાં ફેરવાઈ ગઈ છે. જો આ ઐતિહાસિક સ્થળનું

વીરપુરમાં દરરોજ ૧.૭૦ લાખ પાર્થિવ શિવલિંગની આરાધના

ડેભારીના પ્રેમનાથ મહાદેવ મંદિરે શ્રાવણ માસમાં નિભાવવામાં આવતી પરંપરા

(પ્રતિનિધિ) વીરપુર તા.૨
વીરપુર તાલુકાના ડેભારી ગામે આવેલા પવિત્ર પ્રેમનાથ મહાદેવ મંદિર ખાતે શ્રાવણ માસ દરમિયાન અનોખી ધાર્મિક પરંપરા નિભાવવામાં આવી રહી છે. શ્રાવણ માસના પવિત્ર દિવસોમાં અહીં દરરોજ શિવ ઉપાસકો અને કર્મકાંડ બ્રાહ્મણો દ્વારા શુદ્ધ માટીને ગૂંથીને અંદાજે ૧.૭૦ લાખ પાર્થેશ્વર શિવલિંગ બનાવવામાં આવે છે.

આ ધાર્મિક પરંપરામાં દિવસ દરમિયાન વિવિધ આકારના યંત્રો તૈયાર કરવામાં આવે છે,



જેમાં વાર પ્રમાણે સોમવારે નાગકાશ યંત્ર, મંગળવારે ત્રિકોણ મંગળ યંત્ર, બુધવારે બુધ યંત્ર, ગુરુવારે પદમ યંત્ર, શુક્રવારે તારા યંત્ર, શનિવારે ધનખવાણ યંત્ર અને રવિવારે સૂર્ય મંત્ર જેવા સાત દિવસના સાત યંત્રોની પૂજા-અર્ચના કરવામાં આવે છે. સાંજના સમયે વેદોક્ત મંત્રોચ્ચાર સાથે શિવલિંગ પર ચોખા ચોટાડી, પ્રતિષ્ઠા કરાવીને ષોડશોપચાર પૂજા અને અભિષેક સહિતની

વિધિ કરાય છે. બાદ સાંજે આરતી અને નૈવેદ્ય ધરાવીને, સૂર્યાસ્ત બાદ તમામ પાર્થિવ શિવલિંગને નજીકના નદી-તળાવના પવિત્ર જળમાં વિસર્જિત કરવામાં આવે છે. બ્રાહ્મણો અને શાસ્ત્રી મક્તભાઈ જોષીના જણાવ્યા અનુસાર, સૌપ્રથમવાર આ પ્રકારની પૂજા પાર્વતીજીએ શ્રીજીની કૃપા મેળવવા માટે કરી હતી. શાસ્ત્રોમાં પાર્થિવ શિવલિંગના પૂજનનું વિશેષ ધાર્મિક મહત્વ હોવાથી અને મનોવાંચ્છિત ફળ મળતું હોવાથી, અનેક યજમાનો પોતાની મનોકામના પૂર્ણ થતાં અહીં પૂજન કરાવે છે અને મોટી સંખ્યામાં શિવભક્તો આ વિધિમાં જોડાઈ રહ્યા છે.

બોરસદમાં નેશનલ હાઈવેનો માઈનોર બ્રિજ સંપૂર્ણ બંધ

અતિભારે વરસાદના કારણે બ્રિજ ક્ષતિગ્રસ્ત થતાં જૂના સ્ટ્રક્ચરના સંપૂર્ણ ડેમોલિશન કરાશે

(પ્રતિનિધિ) આણંદ તા.૨

આણંદ જિલ્લાના બોરસદ ગામે સૂર્યમંદિર પાસે આવેલ માઈનોર બ્રીજ અતિભારે વરસાદથી નુકશાન પામ્યો હોવાથી, તેના જૂના સ્ટ્રક્ચરનું સંપૂર્ણ ડેમોલીશન કરવાની કામગીરી હાથ પરવામાં આવનાર છે. આ માટે જનતાની સુરક્ષાને ધ્યાનમાં રાખીને, આણંદના અધિક જિલ્લા મેજસ્ટ્રેટ રાહુલ ગમારાએ જાહેરનામા દ્વારા ૧૯મી નવેમ્બર, ૨૦૨૬ સુધી આ બ્રિજ પરથી પસાર થતા તમામ પ્રકારના વાહનોની અવરજવર પર સંપૂર્ણ પ્રતિબંધ લાદ્યો છે.

બોરસદમાંથી પસાર થતાં રાષ્ટ્રીય ધોરીમાર્ગ-૬૪ પર સ્થિત માઈનોર બ્રીજ ભારે વરસાદમાં ક્ષતિગ્રસ્ત થતા અકસ્માતનો ભય ટાળવા તંત્ર દ્વારા સમયસર બ્રિજના પુન:નિર્માણનો મહત્વનો નિર્ણય લેવામાં આવ્યો છે. અધિક જિલ્લા મેજસ્ટ્રેટ રાહુલ ગમારાએ પ્રસિદ્ધ કરેલા આ જાહેરનામા અનુસાર, નિયત સમયગાળા દરમિયાન આ બંધ માર્ગને બદલે વાહનોને વૈકલ્પિક રૂટ પર વાળવા હુકમ ફરમાવ્યો છે. નવા બ્રિજના નિર્માણ માટે જુના સ્ટ્રક્ચરને સંપૂર્ણપણે તોડી પડાશે. આ અત્યંત સંવેદનશીલ કામગીરી હોવાથી તકેદારીના ભાગરૂપે આ રોડ બંધ રખાયો છે જેથી કોઈ અકસ્માત નિવારી શકાય. વાહનચાલકોને ભારે હાલાકી ન થાય તે માટે વૈકલ્પિક માર્ગોની વ્યવસ્થા ગોઠવવામાં આવી છે.

આણંદ-ખેડા અને મહિસાગર જિલ્લાના સંસ્થા સમાચાર

નડીયાદની સમજુલક્ષ્મી હોસ્પિટલ દ્વારા જોડિયા દીકરીઓના જન્મ પર પુરસ્કાર અપાશે



નડિયાદ | શહેરની સમજુલક્ષ્મી હોસ્પિટલમાં નડીયાદના પ્રથમ આચાર્ય ભગવંત રાજયશસુરીશ્વરજી મહારાજ સાહેબની પ્રથમ પુણ્યતિથિ નિમિત્તે હોસ્પિટલ તંત્ર દ્વારા એક ઉમદા સેવાકીય નિર્ણય લેવામાં આવ્યો છે. આ નૂતન પહેલ અંતર્ગત હવેથી હોસ્પિટલમાં જન્મ લેનારી પ્રત્યેક જોડિયા દીકરીઓને

પ્રોત્સાહન રૂપે ૧૫૦૦૦ + ૧૫૦૦૦ નું વિશેષ પુરસ્કાર આપવામાં આવશે. આ પ્રશંસનીય પગલાથી દીકરીઓના જન્મને પ્રોત્સાહન મળવાની સાથે સંસ્થાની વર્ષો જૂની માનવતાવાદી સેવાની પરંપરા વધુ ઉજાગર થઈ છે.

આણંદના લાંબવેલ ખાતે ‘મૉ શક્તિ’ નવરાત્રી મહોત્સવનું વૈદિક મંત્રોચ્ચાર સાથે ભવ્ય સ્તાંભ પૂજન સંપન્ન



આણંદ | આણંદના લાંબવેલ રોડ પર ઉત્તમ ‘લાભ’ ચોદડિયામાં વિધિ-વિધાન સાથે ‘મૉ શક્તિ’ ગરબાનું સ્તંભ પૂજન સંપન્ન થયું છે. આ મહોત્સવ પાંચ લાખ ચોરસ ફૂટથી વધુના વિશાળ મેદાનમાં અત્યાધુનિક ડિજિટલ સાઉન્ડ, આંતરરાષ્ટ્રીય સ્તરની લાઈટિંગ અને હાર્દ-રિઝોલ્યુશન CCTV કેમેરાની સુરક્ષા સાથે આકાર લઈ રહ્યો છે. ખેલૈયાઓને ગરબે રમાડવા માટે ચરોતરના લોકપ્રિય સિંગર્સ પ્રાપ્તિ મેહતા, ધવલ કઠવાડિયા અને જેમિન વેધ સંગીતની અનોખી રમઝટ બોલાવશે. આ ભવ્ય નવરાત્રી મહોત્સવ લાંબવેલ ખાતે સીએનજી પંપની સામે યોજાશે.

બાલાસિનોરના જોરાપુરામાં આર.એસ.એસ. દ્વારા ભવ્ય ‘યુવા સંગમ’ કાર્યક્રમ યોજાયો



બાલાસિનોર | બાલાસિનોર તાલુકાના જોરાપુરા ગામની સરસ્વતી હાઈસ્કૂલ ખાતે રાષ્ટ્રીય સ્વયંસેવક સંઘના શતાબ્દી વર્ષ નિમિત્તે ભવ્ય ‘યુવા સંગમ’ કાર્યક્રમ યોજાયો હતો. આ કાર્યક્રમમાં તાલુકાના ૨૦ ગામો અને બાલાસિનોર નગરમાંથી કુલ ૬૬ યુવાનો અને ૭ બહેનો ઉત્સાહપૂર્વક જોડાયા હતા. પંચમહાલ વિભાગ સહ કાર્યવાહ રણવીરસિંહ બારીયાએ દેશને સર્વપ્રથમ રાખીને યુવાનોને સંઘકાર્યમાં જોડાવા આહવાન કર્યું હતું. આ કાર્યક્રમમાં મહીસાગર જિલ્લા સહ કાર્યવાહ અલ્વેશ વાળેઝ તેમજ અન્ય જિલ્લાના અગ્રણી કાર્યકર્તાઓ વિશેષ ઉપસ્થિત રહ્યા હતા.

બાલાસિનોરમાં શાળાની વિદ્યાર્થીનીઓએ અધિકારીઓ અને કર્મીઓને રાખડી બાંધી



બાલાસિનોર | બાલાસિનોરમાં શાળાની વિદ્યાર્થીનીઓ દ્વારા અનોખી રીતે રક્ષાબંધન પર્વની ઉજવણી કરવામાં આવી હતી. આ પ્રસંગે વિદ્યાર્થીનીઓએ નગરપાલિકાના કર્મચારીઓ તેમજ પોલીસ સ્ટેશનના અધિકારીઓને રાખડી બાંધી હતી. આ ઉપરાંત, મામલતદાર કચેરી ખાતે પણ વિવિધ અધિકારીઓ અને કર્મચારીઓને રક્ષા સૂત્ર બાંધવામાં આવ્યું હતું. આમ, વિદ્યાર્થીનીઓએ લોકસેવા કરતા વિવિધ વિભાગના અધિકારીઓ-કર્મચારીઓને રક્ષાસૂત્ર

બાંધી આ તહેવારની ભાવપૂર્વક ઉજવણી કરી હતી.

કપડવંજના વાત્રકકાંઠાની રપદાવત પે સેન્ટર શાળામાં ઉત્સાહભરે શિક્ષક દિન ઉજવાયો



કપડવંજ | વાત્રકકાંઠાના રવદાવત પે સેન્ટર શાળામાં ધોરણ ૧ થી ૮ ના બાળકો દ્વારા શિક્ષક દિવસની હર્ષોલ્લાસ સાથે ઉજવણી કરવામાં આવી હતી. આ વિશેષ પ્રસંગે ધોરણ ૮ ની વિદ્યાર્થીની હિરલબેન વિષ્ણુભાઈ રાહોડે શાળાના આચાર્ય તરીકેની જવાબદારી ગરિમાપૂર્વક સંભાળી હતી. શાળાના બાળકોએ ઉત્સાહપૂર્વક એક દિવસના શિક્ષક બનીને પોતાની મનોકામનાઓ પૂર્ણ કરી શિક્ષણ કાર્ય કરાવ્યું હતું. આ ઉજવણીમાં વિદ્યાર્થીઓ શાળાના નિયમિત ગણવેશમાં જ્યારે વિદ્યાર્થીનીઓ સુંદર સાડી ધારણ કરી શિક્ષકના રૂપે સર્જન થઈને આવ્યા હતા.

કપડવંજની જડાવબા શિશુ કેન્દ્રમાં નંદ મહોત્સવની ભવ્ય ઉજવણી કરવામાં આવી



કપડવંજ | કપડવંજ કેળવણી મંડળ સંચાલિત જડાવબા શિશુ કેન્દ્ર ખાતે શ્રીકૃષ્ણ જન્મોત્સવ નિમિત્તે નંદ મહોત્સવની હર્ષોલ્લાસભરે ભવ્ય ઉજવણી કરાઈ હતી. આ પ્રસંગે નગરપાલિકા પ્રમુખ સેજવબેન પટેલ, ઉપપ્રમુખ રમેશબેન ઓઝા અને નાયબ મામલતદાર સંધ્યાબેન રાણા મુખ્ય અતિથિ તરીકે વિશેષ ઉપસ્થિત રહ્યા હતા. રાધા-કૃષ્ણના આકર્ષક વેશમાં સર્જન થયેલા બાળકોએ બાળલીલા, રાસ જેવા વિવિધ સાંસ્કૃતિક કાર્યક્રમોથી સૌને મંત્રમુગ્ધ કર્યા હતા. નંદ ઘેર આનંદ ભર્યો, જય કનૈયાલાલ કીના ભક્તિમય જયઘોષ સાથે આ કાર્યક્રમ બાળકોને ભારતીય સંસ્કૃતિ અને સંસ્કારો આપનારો બની રહ્યો હતો.

કપડવંજમાં ૨૪ વર્ષ દેશસેવા આપી પરત ફરેલા જાંબાઝ સૈનિકનું ભવ્ય સ્વાગત કરાયું



કપડવંજ | કપડવંજ તાલુકાના અંતીસર ગામના મોહમ્મદબેગ મિર્ઝા ભારતીય સેનાની રાજપુતાના રાયફલ્સ રેજીમેન્ટમાં ૨૪ વર્ષ સુધી અમૂલ્ય સેવા આપી નિવૃત્ત થતાં માઈરે વતન પરત ફર્યા છે. આ વીર જવાનના માનમાં કપડવંજ બસ સ્ટેન્ડથી અંતીસર સુધી વાહનોના કાફલા, ડીજે અને દેશભક્તિના ગીતો સાથે એક ભવ્ય સ્વાગત સન્માન રેલી યોજાઈ હતી. અંતીસર પ્રાથમિક શાળા ખાતે યોજાયેલા વિશેષ કાર્યક્રમમાં વિભાગીય પોલીસ અધિકારી વી.એન. સોલંકી સહિત સરકારના રાજકીય અને સામાજિક અગ્રણીઓએ ઉપસ્થિત રહી તેમનું સન્માન કર્યું હતું.

એસ.પી. યુનિવર્સિટીના ગણિત વિભાગના શિક્ષકોએ ૨૩ વિદ્યાર્થીની માટે ૮૬ હજાર એકત્ર કર્યા



આણંદ | સરદાર પટેલ યુનિવર્સિટીના કુલપતિ પ્રો. નિરંજન પટેલની પ્રેરણાથી યુનિવર્સિટીની વિદ્યાર્થીનીઓને ગર્ભાશયના કેન્સર (સર્વાઈકલ કેન્સર) સામે સુરક્ષિત કરવા રસી અપાવવાની ઉમદા પહેલ હાથ ધરાઈ છે. આ મોદી રસીનો ખર્ચ સામાન્ય વિદ્યાર્થીનીઓ માટે અઘરો હોવાથી ગણિત વિભાગના વડા પ્રો. એચ. વી. ડેડાણીયા સહિતના પ્રાધ્યાપકોએ સ્વેચ્છાએ આર્થિક સહાયનો હાથ લંબાવ્યો છે. વિભાગના તમામ શિક્ષકોએ પોતાની શક્તિ મુજબ ૧ થી લઈને ૫ દીકરીઓ સુધીની રસીનો સંપૂર્ણ ખર્ચ ઉઠાવીને ખોતખોતામાં ૨૩ વિદ્યાર્થીનીઓ માટે કુલ ૮૬૮,૨૫૦ની રકમ એકત્ર કરી છે.

વીરપુરના મોક્ષા જોશીની ‘માનવ અધિકાર સંરક્ષણ બ્યુરો’ના અધ્યક્ષ તરીકે પસંદગી કરાઈ



વીરપુર | મહીસાગર જિલ્લાના વીરપુર તાલુકાના વરઘરા ગામના વતની મોક્ષા હિતેન્દ્રકુમાર જોશીની ‘આંતરરાષ્ટ્રીય માનવ અધિકાર સંરક્ષણ બ્યુરો’ના અધ્યક્ષ તરીકે પસંદગી કરવામાં આવી છે. તેમણે દેશની રાજધાની દિલ્હી ખાતે ઉપસ્થિત રહીને આ નવી ગરિમાપૂર્ણ જવાબદારીનું પદ વિધિવત રીતે ગૃહીત કર્યું છે. આ મહત્વપૂર્ણ નિમણૂકથી

વરઘરા ગામ, વિરપુર તાલુકા, મહીસાગર જિલ્લા તેમજ સમગ્ર બ્રહ્મ સમાજમાં ભારે ગૌરવ અને હર્ષની લાગણી જોવા મળી રહી છે.

સામરખાની અલ્પા ગેસ કંપનીમાં ગેસ લીકેજ અને આગની ઘટના અંગે ફાયર બ્રિગેડની મોક ડ્રીલ યોજાઈ



આણંદ | શહેરની સામરખા ચોકડી સ્થિત અલ્પા ગેસ એનર્જી લિમિટેડ ખાતે ગેસ લીકેજ અને આગ લાગવાની ઘટના અંગે એક મોક ડ્રીલનું આયોજન કરવામાં આવ્યું હતું. કોલ મળતા ૧૪ કરમસદ આણંદ ફાયર એન્ડ ઇમર્જન્સી સર્વિસીસની ટીમ ફોમ ટેબ્લર અને એમ્બ્યુલન્સ સાથે તાત્કાલિક ઘટનાસ્થળે પહોંચી ગઈ હતી અને આગ પર કાબૂ મેળવ્યો હતો. ફાયર ફાઇટર્સે SC BA સેટ પહેરીને કંપનીમાંથી ૨ કેઝયુઅલ્ટી (ઇખાગ્રસ્તો) ને સુરક્ષિત બહાર કાઢી તાત્કાલિક એમ્બ્યુલન્સને સોંપ્યા હતા. આ મોક ડ્રીલને મુખ્ય હેતુ વાર્તાવિક આપતિ સમયે સ્થાનિક કર્મચારીઓ અને સિક્યુરિટી સ્ટાફની ઇમર્જન્સી કામગીરી અને સર્જનાતા સુધારાનો હતો.

આણંદમાં નરેન્દ્ર મોદી વિચાર મંચની બહેનોએ NCC અધિકારીઓને રાખડી બાંધી રક્ષાબંધન પર્વ ઉજવ્યું



આણંદ | નરેન્દ્ર મોદી વિચાર મંચ, મહિલા શાખા, આણંદ દ્વારા વિભાગગર ખાતે દેશની રક્ષા કરનારા NCC અધિકારીઓ માટે એક વિશેષ રક્ષાબંધન કાર્યક્રમનું આયોજન કરવામાં આવ્યું હતું. મંચના પ્રદેશમંત્રી અલાબેન મહેતાના નેતૃત્વ હેઠળ બહેનોએ ૧૩ ગુજરાત NCC બટાલિયનના અધિકારીઓની ઉપસ્થિતિમાં આ પર્વની રમેહભીની ઉજવણી કરી હતી. ઉપસ્થિત બહેનોએ દેશના રક્ષક સૈનિકોને કુમકુમ-અક્ષતથી તિલક કરી અને મૉ મીઠું કરાવીને પ્રેમ તથા આદરના પ્રતીક સમી રક્ષારૂપી રાખડી તેમના કાંડે બાંધી હતી. આ પવિત્ર અવસરે બહેનોએ દેશની સુરક્ષા અને સલામતી માટે સતત અડગ રહેનારા જવાનોના દીઘચિયુષ્, સારા સ્વાસ્થ્ય અને દેશસેવા માટે મંગલ શુભકામનાઓ પાઠવી હતી.

